



## ॥ अथ श्रीसार्वांसच्चरीत ॥ अध्याय २३ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥  
श्रीसीतारामचंद्राभ्यो नमः ॥ श्रीसद्गुरुसार्वानाथाय नमः ॥ हो जीव वस्तुता त्रिगुणातीत । तरीय  
जावन मायावी मोहीत । सच्चिदानंद स्वरूप विसरत । देह मानता आपणाक ॥१॥ मागीर त्या  
देहाच्या अभिमानान । ‘हांव करतो हांव भोक्तो’ मानून । त्रस्त जाता अनर्थ परंपरेन । मार्ग नकळों  
सुटकेचो ॥२॥ गुरु चरणांचेर सप्रेम भक्तीयोग । होच एक अनर्थ टाळपाचो मार्ग । महानाटकी सार्व श्रीरंग । रंगयता  
भक्तांक निजरंगान ॥३॥ आमी तांकां मानुया अवतारी । कारण लक्षणां तशींच सगलीं । तरीय “हांव बंदो  
अल्लाच्या पदरी” । स्वता अशें म्हणटाले ॥४॥ जरी स्वता अवतार । दाखयताले पूर्ण लोकाचार । शुद्ध वर्णाश्रम-  
‘आचार । चलयताले योग्य प्रचार ॥५॥ केन्ना कोणाची बरोबरी । करिनासले, करून घेनासले खंयचेच ‘परी ।  
पल्यता जो विश्वंभर चराचरीं । ताकाच उणेपण साजिरी ॥६॥ अपमान कोणाचो करिना । उणाक कोणाकूच  
लेखिना । भूतमात्रां भितर नारायणा । पल्यता तो चैतन्यघनाक ॥७॥ केन्नाच म्हणीनासले “‘अनल हक्क’” ।  
आपुणूच परमेश्वराचो सेवक । गरीब हांव “यादेहक्क” । “अल्ला मालिक” जप नित्य ॥८॥ खंयच्या संताची  
कसली जात । कशे वागतात कितें खातात । कळना रावतात खंयचे स्थिरींत । अशे तरेची ती सदांच ॥९॥ करपाक  
‘जडजीव उद्धार । परोपकारी संत अवतार । घेतात पल्यात सृष्टीचेर । हीच कृपा सर्वेश्वराची ॥१०॥ आसत जर पुण्य  
१. वागणूक. २. रितीन. ३. आपुणूच परमेश्वर. ४. अचेतन.

गांठीक । तरुच गोडी लागतली मनाक । गोश्टी संतांच्यो आयकुपाक । मेळपाक सूख समाधान ॥११॥ एकदां एक  
 योग अभ्यासक । वांगडा घेवन चांदोरकरांक । आयलो बाबांच्या दर्शनाक । पावले दोगूय मशिर्दींत ॥१२॥ पातंजल  
 असलें योगशास्त्र । ताणें अभ्याशिल्ले संपूर्ण । अणभव पळोवंक गेल्यार विचित्र । ध्यान खीणभर पसून  
 लागनासलें ॥१३॥ महाराज साई योगिश्वर । करतले कृपा आपणाचेर । जातलें ध्यान निर्धार । वचून दुबाव  
 मनांतले ॥१४॥ असो धरून मनांत हेत । साईंचे जेन्ना दर्शन घेत । तेन्ना ते बशिल्ले खायत । कांद्या वांगडा  
 भाकर ॥१५॥ धरिल्लो पळोवन तोंडा मुखार । सुको कांदो, शेळी भाकर । दुबाव जालो आनिकूय खर । जावचें ना  
 समाधान हांचे कडल्यान ॥१६॥ दुबाव जालो खर आनीक । कळळें तें अंतर्ज्ञानी साईंक । म्हणलें “नाना, कांदो जो  
 शकता पचोवंक । खावचो तो ताणेंच ॥१७॥ पचोवपाचो ‘जोम जाचो । ताणें कांदो कितलोय खावचो’” ।  
 आयकून कलकल्लो जीव योग्याचो । गेलो शरण सद्भावान ॥१८॥ आसू, मागीर बाबा बसतकूच गादयेर । येवन  
 तो योगी थंयसर । करून नितल अंतस्कर्ण । बसलो कुशीक बाबांच्या ॥१९॥ विचारलें भोव सादूरतायेन । आपल्या  
 दुबावाचें समाधान । मेळोवन उदी आशिर्वचन । परतलो धादोस मनान ॥२०॥ अश्योच आनीक कथा जाण ।  
 आयकल्यार पूर्ण भावार्थान । दुखख मोह हे अनर्थ टळून । पावतात भक्त धादोसकायेक ॥२१॥ आसलें जरी लहानशें  
 कोंड । घाणयारें तें रेबकोंड । तातुंतूच बुडोवन आपली सोंड । जाता धादोशी दुकर ॥२२॥ जीव आनी पोपट एकूच  
 जात । एक कुर्डींत दुसरो पांजऱ्यांत । आसलो पोपट जरी पारतंत्र्यांत । मानता तो बरें ताकाच ॥२३॥ घरकोंब्या  
 भशेन हो पोपट । पांजऱ्यांतूच ताचें सगलें सूख । नकळो तो स्वातंत्र्याचें कवतूक । जिवूय कामूक तसोच ॥२४॥

१. शक्ति।  
॥श्रीसार्वदेवमुच्चरीत्॥ २१९

कितलो मजेचो हो पांजरो । भांगरा काडयांनी बांदला बरो । उरफाटो हुमकळां तरीय हांव बरो । पांय कसोच  
 सुटचो ना ॥२५॥ भायर मागीर मुकपाचें ह्या सुखाक । चुकपाचें डाळींबाच्या बियांक । मेलच्यो नात गोड मिरसांगो  
 खावपाक । स्वसूख वगडावप स्वताच ॥२६॥ मात येतकूच पोपटाचो योग । मेळटा ताका संद अचकीत । मारता  
 ताचेर प्रेमान थापट । घालता अंजन दोळ्यांत ॥२७॥ त्या थापटाच्या बळग्यान । सटकलो दोळ्यांत उजवाड पडून ।  
 उडपाक लागलो पांखांच्या वाच्यान । कोण मागीर ताका आडयत ॥२८॥ जग अफाट जाका उगडले । अफाट  
 डाळींबां पेरांचे मळे । मळब मेकळेपणान उडपाक मेकळे । स्वातंत्र्य सूख भोगता उपाट ॥२९॥ तशीच ह्या जिवाची  
 स्थिती । ईश्वरी अनुग्रह गुरुप्राप्ती । दोगूय मेलिल्यान बंधनमुक्ती । स्वातंत्र्यमुक्ती अणभवता ॥३०॥ आतां पूर्ण  
 भक्तीभावान । भावीक श्रोत्यांनो सगले जाण । शुद्ध प्रेमाची कथा रसपूर्ण । आयकशात व्हय खीणभर ॥३१॥  
 फाटल्या अध्यायांत चमत्कार । दिवन 'शामाक 'बरोबर । चिथळेचे भोंवडेर । धाडले मिरीकरांक बाबांनी ॥३२॥  
 साईनी भविश्य वळखून । सोरपाचें विघ्न टाळपाक म्हणून । केले मिरीकरांक सावधान । दिवन जाणविकाय  
 वेळासूच ॥३३॥ केलिना फकत सुचोवणीच । आंखलो निवारणाचो उपायूय आपणेंच । नाका म्हणटना धाडले  
 सक्वित्नूच । सांबाळले संकशांत मिरीकरांक ॥३४॥ बाबा भक्तकल्याण तत्पर । बाळासाहेब मिरीकर । टाळून तांचें  
 गंडांतर । दाखयलो अणभव आगळो ॥३५॥ ताचे परस पळयात शामाची हालत । सोरोप चाबून अचकीत ।  
 जगपाची पसून नासली आस्त । केली सुटका बाबांनी ॥३६॥ तीय लिला बाबांचीच एक । सांगतां आदीं श्रोत्यांक ।  
 चाबिल्लो जरी सोरोप हाताक । उपाय केलो कसो पळयात ॥३७॥ सात वरांच्या सुमाराक । हाताचे किंगळेक ।

१. माधवराव बळवंत देशपांडे. २. वांगडाक. ३. जिवा वयलो काळ, संकश्ट.

चाबलो सोरोप अचकीत एक । बलावलें वीख आंगांत ॥३८॥ वेदना असह्य अत्यंत । मरण दिसपाक लागलें  
 फुड्यांत । माधवराव जाले भयभीत । चिंता छड मनांत ॥३९॥ आंग तांचें पडलें काळे । पावले सोये दायरे सगले ।  
 विरोबा कडेन व्हरुया म्हणपाक लागले । आयिल्लो काळ जिवाचेर ॥४०॥ निमोणकरूय मुखार आयले । उदी  
 घेवन वचुया म्हणलें । माधवराव मशिदींत धांवले । कितें केलें पळयात बाबांनी ॥४१॥ जातकूच बाबांचे नदरेक  
 नदर । पळयात बाबांचो चमत्कार । गाळी घालपाक लागले अनिवार । दिनात जाले वयर येवपाक तांकां ॥४२॥  
 “चङू नाका भटुरड्या वयर । चडलो जाल्यार खबरदार । वच चलूक लाग देंव सकयल” । केली गर्जना व्हडा  
 आवाजान ॥४३॥ आकांताचे बाबा तिडकले । उजो मुखांतल्यान आँकीत रावले । माधवराव अजापले । घडलें  
 कित्याक हें आसुंये ॥४४॥ पळोवन असो हो प्रकार । माधवराव भियेले भरपूर । सुचना जालो कसलोच विचार ।  
 बसले निरशेवन सकयल ॥४५॥ देवूच जेन्ना रागार जाले । माधवराव काळजांतल्यान भियेले । दिसलें सोंपले  
 उपाय सगले । धांवडायले जेन्ना बाबांनी ॥४६॥ कोणाक सुटचो ना थरथर । पळोवन तेन्नाचो तो अवतार ।  
 आयकून गाळींचो शिंवर । आसलो प्रसंगूच भयंकर ॥४७॥ मशीद म्हजें माहेघर । हांव साईंचें पोटचें पोर । अशें  
 आसतना आवयूच भुरग्याचेर । तिडकली इतली कित्याक आयज ॥४८॥ सोरोप चाबलो हें गाराणे । आवय बगर  
 कोणाक सांगणे । पूण असो जर धांवडायलो तिणे । वचप कोणा कडेन आनीक ॥४९॥ भर्गें जशें आवय कडेन ।

१. विरोबा म्हूण म्हादेवाचें एक देवळ आसा. सोरोपे चाबिल्ल्याक थंय व्हरुन दवरतात. मागीर थंयच तो बरो जाता असो भावार्थ आसा.

२. स. नानासाहेब निमोणकर म्हूण माधवरावांचे चुलते. हे साईबाबांचे परमभक्त आनी सरकाराचे ऑनररी मॅजिस्ट्रेट आसले.

३. माधवराव आनी गांवचे लोकूय बाबांक 'देवा' म्हूण उलो मारताले.

॥श्रीसार्वामच्चरीति॥ १०९

माधवराव तशे बाबां कडेन । इतलें दाट नातें आसून । बाबा आयजूच अशे वागले कित्याक ॥५०॥ माताच जेन्ना  
लाथ हाणी । लेकरांक तेन्ना सांबाळचीं कोणीं । जगपाचे आशेचेर सोडलें पाणी । माधवरावांनी त्या वेलार ॥५१॥  
कांय खीण वतकूच । बाबा स्थीर 'स्थावर जातकूच । धीर करून माधवराव हळूच । बसले वयर वचून ॥५२॥  
बाबांनी सांगलें “सोडू नाका धीर । करू नाका कसलीच झिकीर । बरें जातलें सोड फिकीर । दयाळू फकीर  
सांबाळटले ॥५३॥ बस वचून शांत भितर । सरू नाका घरा भायर । दवरून विस्वास म्हजेर । राव हुसक्यामेकलो  
मनांत” ॥५४॥ मारीर ते परत । पावपाचेच आसले घरांत । बाबा तात्यांक धाडीत । दिवन एक निरोप ॥५५॥  
“न्हिंदू नाका ताका सांगवें । घरा भितरूच भोंववें । मनाक येत तें खायत राववें । सांबाळवें हें इतलेंच” ॥५६॥  
काकासाहेब दीक्षितांक । बाबांनीय सांगलें ते सांजेक । न्हीद आयली जरी रातीक । न्हिंदपाक ताका दिवं  
नाकात ॥५७॥ अशी घेतकूच जतनाय । पळळी बादा असुदाय । जळजळ मातशी उरिल्ली तरीय । मेलिल्लो सुसेग  
जिवाक ॥५८॥ मुखार तीय बरी जाली । कसली भिरांकूळ वेळ टळळी । अशी दयाळू साई माऊली । कृपेन  
कळवळळी भक्तां खातीर ॥५९॥ “चङ्डू नाका भटुरड्या वयर” । अशे बाबांच्या उत्तरांचे प्रहर । ते किंतें माधवरावांचेर ।  
केलले व्हय तेन्ना बाबांनी ॥६०॥ माधवरावांक उद्देशून । नासले ते उत्तरांचे बाण । सोरपाच्या विखाक जोखून ।  
आज्ञा मोखून ते मारताले ॥६१॥ “चडलो जाल्यार खबरदार” । साईमुखांतली आज्ञा प्रखर । वीख थांबलें  
जागच्या जाग्यार । आडायलें मुखार बळावपाचें ॥६२॥ ताचेय मुखार आनीक । “देंव सक्यल वच्य चलूंक लाग” । हो  
साई पंचाक्षरी मंत्र । देंवयतालो विखार तत्काळ ॥६३॥ लागनासलीं आनीक साधनां दुसरीं । लोकीक मंत्र वा

**E** १. शांत, २. हसको, काळजी, ३. तात्या गणपत पाटील कोते.

EEEEEE EEEEEE EEEEEE EEEEEE EEEEEE || अध्याय २३ || EEEEEE EEEEEE EEEEEE EEEEEE  
 पंचाक्षरी । अशे साई भक्तांचे कैवारी । राखताले संकश्टांतल्यान लोकांक ॥६४॥ ना मंत्र आवर्तन केलें । ना तांदूळ<sup>१</sup>  
 उदक मंतरलें । ना उदकाचे शिंताडे मारले । तरीय देवयलें वीख कर्शें ॥६५॥ कितलो पळयात हो चमत्कार । फकत  
 संतमुखांतलें उतर । माधवरावांक पडलो उतार । कृपेक ना हे अंतपार ॥६६॥ आतां फाटल्या अध्यायांत सुचीत ।  
 कथा सुरस आनी अद्भूत । श्रोत्यांनो जावन दत्तचित । आयकात ती पुरायेन ॥६७॥ कथा जी फाटल्या अध्यायांत ।  
 तिचे परस्स हिची नवलाय जास्त । साई कशी माया करीत । जातलें सांगप श्रोत्यांक ॥६८॥ आयकतकूच ह्यो कथा  
 श्रद्धेन । पटटलें गुरुवचनाचें म्हानपण । वायट कर्मा लयाक वचून । वाडली श्रद्धा गुरुपांयांचेर ॥६९॥ सौंप्यांतलो  
 सौंपो उपाय । हृदयांत स्मरात साईंचे पांय । होच एक तरणोपाय । जातलें निरसन मायेचें ॥७०॥ संवसारभंय भोव  
 प्रचंड । मायासमुद्भूत हें बंड । कथा आयकल्ल्यान जातलो दुखंड । मेळटलो अखंड आनंद ॥७१॥ आयली एकदां  
 म्हामारी शिरडींत । पातळी लोकां मदीं भिरांत । दिली दवंडी संपूर्ण गांवांत । केली येरादारी बंद सगली ॥७२॥  
 म्हामारीचो वहड शेक । कांपरें भरलें ग्रामस्थांक । घेना जाले वाञ्याक पसून परक्याक । पडले बंद वेवसाय  
 सगले ॥७३॥ म्हामारी जे मेरेन आसतली गांवांत । कोणेंच घेवचो न्हय बोकड्याचो घात । येवंक दिवची न्हय गाडी  
 शिरेंत । पाळचे नेम सगल्यांनी ॥७४॥ ग्रामस्थांचें हें देवभोळेपण । आवडलेना बाबांक इल्लें पसून । कुकल्पनाच ह्यो  
 तांच्या मतान । अडांगीपण हें लोकांचें ॥७५॥ तांणी थंय करचें नियमन । बाबांनी ताचेर घालचें विरजण । कशे कशे  
 तरेन तें आयकून । घेयात सादर मनान ॥७६॥ ग्रामपंचांचो हो निर्धार । ग्रामस्थ पाळटाले साचार । दंड दिवप होच  
 परिहार । नेम तांचो मोडप्यांक ॥७७॥ बाबांक नासलो दंडाचो भय । ते सदा सर्वदा निर्भय । लावन हरिचरणां कडेन

---

१. फेफरें.

EEEEEE EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE EEEEEE (३०३)

लय । सदांच 'दुर्जय कळिकाळा ॥७८॥ जळवाचीं लांकडां भरिल्ली । गांवांत एकदां गाडी आयली । शिमेर ल  
 पावतनाच संकश्टां पडली । लोक सगले तिडकले ॥७९॥ लांकडांचो जंय उणाव । लोकांक ताची पूर्ण जाणीव ।  
 तरीय नेम मोडिल्ल्याचो भंय । आसलो मनांत सगल्यांच्या ॥८०॥ गाडयेकाराचेर ते तिडकले । गाडी ताची परतुपाक  
 लागले । हें वर्तमान बाबांक कळले । पावले ते थंय रोखडेच ॥८१॥ स्वता रावले गाडये मुखार । गाडयेकाराक  
 आयलो धीर । हाडली गाडी शिमे भितर । मोडून विरोध लोकांचो ॥८२॥ थंयच्यान ती माटवांत । हाडून रक्यलीं  
 दारांत । एकूय उतर मुखांत । काडपाक धजलोना कोणूच ॥८३॥ ग्रीश्म शरद् वा हेमंत । ऋतू आसूं वर्षा वा वसंत ।  
 आदूय प्रहर मशिदींत । पेट्टाली धुनी श्रीसाईंची ॥८४॥ किंतें बाबांचो निर्धार विचित्र । अग्नीहोत्र्याचें अग्नीहोत्र ।  
 तशीच पेट्टाली दीसरात । धुनी ती पवित्र बाबांची ॥८५॥ ते धुनी खातिरुच फकत । भोरे लांकडाचे घेताले  
 विकत । मागीर स्वता माटवांत । दाळटाले तीं वणटी कडेन ॥८६॥ जुळोवन बाजाराचो वेळ । बाबांनी करचे  
 लाकडांचे दाळ । तांचेरुय शेजान्यांची नदर । शीममेर ना सुवार्थाक ॥८७॥ “बाबा घरांत जळोव ना । लांकडां बगर  
 चूल पेटना” । अशीं उलोवन फटींगपणां । व्हरताले लोक मागून लांकडां ॥८८॥ सुवार्थी लोक जातीचेच 'पाड ।  
 सभामाटवाक नासलें कवड । मेळटाली तांकां आयतीच 'सवड । गरजेवंत लबाड सामके ॥८९॥ बाबा भोव  
 परोपकारी । वर्णुची कितली तांची 'थोरी । दिसपाक उग्र 'बाह्यात्कारीं । तरीय मवाळ भितरल्यान ॥९०॥ अगाध  
 तांचें महिमान । जिबेन जावन निरभिमान । केलें ताच्या चरणांक वंदन । जाल्यारुच पूर्ण अध्ययन करतली ॥९१॥  
 व्यापून सकल स्थीरचर । बाकी उरला विश्वंभर । चिंतून हें निरंतर । करिना वैर कोणा कडेन ॥९२॥ तोच भरिल्लो

१. जिखापाक कुस्तार. २. दुष्ट. ३. संद. ४. व्हडवीक. ५. वयलेचाराक.

आसा सृश्टींत । धाय दिशा फार्टींत पोटांत । कोणाचेरुय वांकडी नदर करीत । जाल्यार तो जाता दुख्खी  
 आपूण ॥१३॥ आंगांत जरी वैराग्य पूर्ण । स्वता लोकसंग्रहा खातीर आपूण । करता प्रापंचिकाचें <sup>३</sup>आचरण ।  
 दिवपाक शिकवण आश्रितांक ॥१४॥ कितली नम्रताय ह्या महात्म्याची । वाडटा विस्मीतता मनाची । दिसून येता  
 भक्तप्रेमळटाय तांची । तितलीच अवतार सार्थकताय ॥१५॥ अतुल दीनवत्सलताय पोटांत । लहानपणाची मोटी  
 आवड । देख म्हणून कोट्यांनी कोटी । जातल्यो गोश्टी सांगपाक ॥१६॥ केन्ना ना उपास वा तापास । हठयोगाचोय  
 सायास । केन्ना ना रसासक्तीची आस । खाताले आहार थोडोसोच ॥१७॥ वचून नेमान लोकांच्या दारांत । वली  
 सुकी भाकर मागीत । हीच सदांची भिक्षा आसत । करिनासले लाड जिबेचे ॥१८॥ गोड गोडशाची धरिनासले  
 होड । घेवन बसनासले जिबेचे लाड । मेळळें, ना मेळळें तरीय धडगोड । ताकाच गोड मानीत ॥१९॥ अशे तरेन  
 करून प्राणधारण । करीत कुडीचें रक्षण । कारण तें ज्ञान मोक्षसाधन । निरभिमान सदांच ॥१००॥ निजशांती जांचें  
 भुशण । कित्याक तांकां माळांचें <sup>३</sup>आभुशण । लागना चंदन बिबूत <sup>४</sup>अर्चन । ब्रह्म पूर्ण श्रीसाई ॥१०१॥ बोधदायक  
 भोव पावन । भक्तिप्राधान्य हें आख्यान । आयकतात जे शांत चित्तान । विरगळें तांचें भवभान ॥१०२॥ भावार्थी  
 श्रोता जोडटा जेन्ना । साईचें भांडार उगडटा तेन्ना । दुबावी किलश्टांक हें साध्य जायना । भोक्ते भोळे  
 सप्रेम ॥१०३॥ आतां फुडलें कथा आख्यान । श्रोत्यांनो आयकल्यार दिवन ध्यान । हाडटलें प्रेमाचें स्फुरण । आनंद  
 जीवन दोळ्यांत ॥१०४॥ कितली बाबांची चातूर्यरिती । कितली तांची युक्ती प्रयुक्ती । हें वर्म वळखात सद्भक्तीं ।  
 अणभवात वेळावेळार ॥१०५॥ हें साईचरित्र अमृतसेवन । करात आदरान दिवन ध्यान । मन गुरुचरणांचेर दवरून ।

१. वागणे. २. आस. ३. अळंकार. ४. पूजा.

आयकात कथा आख्यान ॥१०६॥ ही कथा अपूर्व 'रसपूर्ण । जेवची ती सगल्यांनी शांतपणान । दरेका पदार्थाचें आगळेपण । चाखची नवलाय पोट भरून ॥१०७॥ आतां पुरो गोडयेची कथा । ताचे परस्यू विलक्षण बोकडाची वार्ता । अजाप दिसतलें श्रोत्यांच्या चित्ता । जातलो आनंद गुरुभक्तांक ॥१०८॥ घडलें एकदां कवतूक । हाडलो कोणें तरी बोकड एक । सामको दुर्बळ तेंकिल्लो मरपाक । आयले लोक पळोवपाक ॥१०९॥ जाका नासता कोणूच वाली । ताका सांबाळठा साई माऊली । सडलीं पडलीं आनी कावलीं । तांकां जागो मशिदींत ॥११०॥ मागीर थंयच त्या वेळार । बडेबाबा आसले लागसार । बाबांनी म्हणलें करात प्रहार । दियात ताचो बळी धपक्यान ॥१११॥ बडेबाबांचें कितलें म्हानपण । बसपाक सुवात उजवे 'वटेन । बडेबाबांक पयलीं ओडपाक दिवन । मागिस्तु चिलीम ओडीत बाबा ॥११२॥ ज्या बडेबाबां बगर । रुचनासलें बाबांक खीणभर । जाणीं उंडी घेतले बगर । चलनासलें जेवणूय श्रीसाईंक ॥११३॥ एकदां दिवाळे असली परब । ताटां पक्वानांचीं साबार । पंगत बसली जेवपाक जाल्यार । गेले बडेबाबा तिडकून ॥११४॥ नासतना बडेबाबा सांगाताक । बाबा हात लावचे नात अन्नाक । आनी बाबाच जर उंडी लायनात तोंडाक । जेवतले लोक हेर कशे ॥११५॥ म्हणून सगल्यांचें अडलें । बडेबाबांक सोडून हाडले । मागीर जेन्ना पंगतीक बसयले । घेतलें अन्न बाबांनी ॥११६॥ आतां सोडून सध्याचे कथेक । बडेबाबांचीच खबर 'देखीक । सांगचीशी दिसली श्रोत्यांक । मानची न्हय हिका आडकथा ॥११७॥ बडेबाबा सोयरे बाबांगेर । सभामाटवांत जेवणा वेळार । वाट पळळ्यत बसले दारार । कान दिवन उल्याक ॥११८॥ दोन वटांनी दोन पंगती । बाबा बसले तांचे मदीं । बडेबाबांची सुवात रिती । दाव्या हाताक बाबांच्या ॥११९॥ निवेद्य वाडून ताटांत ।

१. गोड जेवण. २. बाबांच्या उजव्या हाता कठेन. ३. उदाहरण.

मांडलीं ताटां पंगतींत । लोक बसले आपले सुवातेत । आयलो वेळ जेवपाचो ॥१२०॥ बाबांनी मागीर परम आदरान ।  
 स्वता आपयले ऊंच आवाजान । “बडे मियां” इतल्याच उल्यान । करीत नमस्कार आयले वयर ॥१२१॥ कारणा  
 बगर जो तिडकलो । ताचो तो आदर कसलो । जाणे अन्नाचो अपमान केलो । ताचो सन्मान कित्याक ॥१२२॥ तरी  
 ह्याय लोकाचारान । बाबा स्वता दाखयत वागून । सोयच्याक पंगतीक घेतलेवीण । जेवप अयोग्य सदांच ॥१२३॥  
 ही जी गृहस्थाची कर्ममर्यादा । बाबा केन्ना हुंपिनासले स्वता । जातूंतल्यान टळटल्यो भक्तांच्यो आपदा । वागताले  
 स्वताय तशेच ॥१२४॥ इत्साप्राप्ती अतिथी पुजनान । अनिश्ट पयसावता तातूंतल्यान । ना जाल्यार लुकसाण  
 खात्रेन । म्हणुनूच पुजतात विद्वान तांकां ॥१२५॥ सोयरो उरल्यार घेनासतना अन्न । पशू पुत्र धन धान्य विनाशन ।  
 सोयच्याक घडल्यार उपोषण । आमंत्रण तें अनर्थाक ॥१२६॥ दीसपट्टे तांकां साईसमर्थ । रुपया पन्नास दक्षणा  
 दीत । मागीर निरोप दिवपा पासत । वचत स्वता पावलां एकशें एक ॥१२७॥ त्या बडेबाबांचेर जेन्ना आयली । त्या  
 बोकडाची पयली पाळी । “कैसा बे काटना इसकू खाली” । कारण आयलें तोंडांतल्यान ॥१२८॥ माधवरावूय  
 थंयच आसले । तांकां बाबांनी सांगलें । शामा सुरी हाड म्हणलें । कापुया बोकडाक ह्या आतां ॥१२९॥ माधवराव  
 ताकतिकेन । गेले राधाकृष्णे सरेन । सुरो व्हडलो आयले घेवन । दवरलो फुड्यांत बाबांच्या ॥१३०॥ जरी तो सुरो  
 हाडपाक । पडले त्रास माधवरावांक । तरीय पळोवन ते बारकेले सुरयेक । येना मनांत बाबांच्या ॥१३१॥ इतल्यान  
 ते खबरेची कुणकूण । राधाकृष्णेच्या कानांत पडून । सुरो घेतलो परत मागून । दया येवन काळजांत ॥१३२॥ मागीर  
 माधवराव गेले परत । दुसरो सुरो हाडपाक । ते थंयच बसले वाड्यांत । हत्या नाका म्हूण आपल्या हातान ॥१३३॥  
 मागीर काकांचे पळोवंक मन । सांगलें तांकां बाबान । चल तूं यो सुरो घेवन । मुक्ती दिवया त्या बोकडाक ॥१३४॥

काका बावनकशी भांगर । बाबांक जरी सगले खबर । तरीय तें कडयले बगर । जायनात ताचे अळंकार ॥१३५॥ तें  
 खरें वा बनावट । परिक्षा केले बगर एक फावट । कानस लायले बगर स्विकासिनात । दवरिनात विस्वास  
 सांगण्याचे ॥१३६॥ मेळपाक हिन्याक ताचें वैभव । सौंसचे पडटात घणाचे घाव । फुकट मेळना देवकळा गौरव ।  
 सौंसले बगर घाव टाक्यांचे ॥१३७॥ काका जरी गळ्यांतले ताईत । हेरांक कशी येवची प्रचीत । हिन्याकूय बांदून  
 सूत । पारखी उडयतात उज्यांत ॥१३८॥ संतवचनांत धरल्यार विकल्प । अयेशस्वी ताचे संकल्प । निसत्त्व निर्फल  
 वटवट । मेळना परमार्थ मात्त पसून ॥१३९॥ वंदनीय जाका गुरुवचनाचो अर्थ । सफल ताचो सुवार्थ परमार्थ ।  
 पळ्यता जो दोश कुटिलताय तातूत । जाता सर्वनाश ताचोच ॥१४०॥ गुरु सेवेक जो तत्पर । गुरु आज्ञेचोच जाका  
 आदर । योग्य अयोग्यतेचो सगलो विचार । दवरता तो गुरु शिराचेर ॥१४१॥ गुरु आज्ञेचो तो चाकर । स्वतंत्र नासता  
 ताका विचार । नित्य गुरुवचन पाळपा बगर । पळ्यना तो हेर कितेंच ॥१४२॥ चित्त साईनामस्मरणांत । दृश्टीय  
 समर्थ चरणांत । वृत्ती साईध्यान धारणेंत । देह कार्याक श्रीसाईच्या ॥१४३॥ आज्ञापन आज्ञापालन । दोगांय मदीं  
 वतकूच एक खीण । तोय कळाव जायना सहन । हें विलक्षण चातूर्य ॥१४४॥ दीक्षित विशुद्धसत्त्वधीरु । निश्चेवाचे  
 महामेरु । बोकडाक जिवेशीं कसो मारूं । विचारूच जे शकना करपाक ॥१४५॥ निरपराध बोकड मरतलो । आत्मो  
 ताचो तळमळलो । नितळ चारित्र्याकूय दाग लागतलो । पाप व्हडलें घडटलें ॥१४६॥ हो विचार नाच थंय ।  
 आज्ञाभंग हो पाप भंय । रावप फकत आज्ञेंत हेंच जंय । कार्य पुण्याचें व्हडलें ॥१४७॥ गुरु आज्ञा जाका प्रमाण ।  
 ताका विलक्षण चडटा स्फुरण । सहज कोमल अंतस्कर्ण । घेवपाक प्राण जाता सिद्ध ॥१४८॥ मागीर ते साठ्यांच्या

॥ वाड्यांत गेले । आज्ञे प्रमाणे शस्त्र हाडले । बोकडो मारपाक सिद्ध जाले । अनमनले नात कुसकूटभर ॥१४९॥ गुरु  
 ॥ आज्ञेचं परिपालन । तेंच वीरश्रीचं स्फुरण । धरले शस्त्र उबारून । करून दृढ अंतस्कर्ण ॥१५०॥ जल्म निर्मल  
 ॥ ब्राह्मणवंशांत । जल्मा पसुनूच अहिंसा ब्रत । प्रसंग ताचेरुच असो येत । हात कसो तो उबारतलो ॥१५१॥ गुरु आज्ञा  
 ॥ पालनांत तत्पर । केलो मनाचो ठाम निर्धार । मात धडधडपाक लागिल्ले ऊर । घाम दरदरून सुटलो ॥१५२॥ काया  
 ॥ वाचा मनांतल्यान । वायट उतर जो नकळो घेवन । तो शस्त्र प्रहार कसो म्हणून । करीत ही गजाल अशक्य ॥१५३॥  
 ॥ मानिना जो गुरुवचनाक । गती नासता ताका आनीक । पूर्वपुण्यकर्माच्या ताच्या नाशाक । आडावंक शकचो ना  
 ॥ कोणूच ॥१५४॥ गुरु आज्ञेचं परिपालन । हेंच भुशणांतले भुशण । हीच खन्या शिश्याची खूण । आज्ञा उल्लंघन  
 ॥ महापाप ॥१५५॥ वगडाय नासतना एकूय खीण । करचं गुरुआज्ञेचं पालन । विचारांनी घुसपटता तो कर्मदल्डिद्री  
 ॥ 'जाण । शिंगां नाशिल्लो नरपशू ॥१५६॥ थंय पळोवचो न्हय म्हूर्त । शुभाशूभ वा तुर्तातूर्त । तत्काळ आज्ञा मानता तो  
 ॥ धूर्त । कळाव करता तो कर्मकट्टो ॥१५७॥ मागीर एका हातान कासाटो मारून । दुसऱ्यान शस्त्र सांबाळून । भुजां  
 ॥ सारयत सारयत येवन । रावलो बोकड्या सरेन ॥१५८॥ जाले अजापीत समस्त लोक । हें कसलें कृत्य अलोकीक ।  
 ॥ काकांच्या मनाची तो 'कोंवळीक । अस्तमली अशी कित्याक ॥१५९॥ मुसलमान जो करपी मासाहार । त्या  
 ॥ चडफडट्या बोकडाचेर । फकीरबाबा उबारूक सोदिना शस्त्र । थंय तयारी काकांची ॥१६०॥ वज्ञा परसूय कठोर ।  
 ॥ फुलापरसूय कोमलतर । म्हणटात आसतात जे लोकोत्तर । तांचें अंतस्कर्ण तें खरें ॥१६१॥ मागीर सुरो घटूट धरून ।  
 ॥ हात तो वयर उबारून । म्हणले माते तुमचे साक्षीन । मारतां आतां हाका हांव ॥१६२॥ आर्तत्राणार्थ शस्त्रधारण ।

१. समजुचो. २. कोमलता.

॥श्रीसार्वसच्चरीता॥

तातुंतूच निश्पाप बोकड 'हनन । मात गुरुसेवेक विकलो प्राण । महणून घालमेल जिवाची ॥१६३॥ मारपाक वतकूच घाई घाईत । कृपा उपजली ताच्या काळजांत । अनमनपाक लागलो मारपाक हात । सुरो लागलो लटपटपाक ॥१६४॥ “हूं, मार आतां कितें पळयता” । बाबांनी अशी दितकूच आज्ञा । घाव घालपाक त्या खिणा । अर्दवाटकुळाकार वळ्ळे ते ॥१६५॥ सुन्या सयत उखल्लो हात । पावलो लागीं बोकडाचो अंत । मात साईच आयले धांवत । रक्षणाक ताच्या ॥१६६॥ आतां हो घाव घालतलो खावेन । अशें पळोवन त्या दयाळू साईन । प्रसंगाचें गांभिर्य वळखून । म्हणलें “आसूं मासूं नाका ॥१६७॥ हां, हां, काका फार्टीं सर आतां । कितली ही तुजी निश्ठुरता । ब्राह्मण आसुनूय हिंसा करता । तकली ना व्हय तुजी जाग्यार” ॥१६८॥ अशें आयकतकूच सुरो उडयलो । अजापलो तेन्ना लोक सगलो । बोकडो मरणांतल्यान वाटावलो । पावयली गुरुभक्ती तेंगशेर ॥१६९॥ मागीर सुरो उडोवन काकान । म्हणलें तें आयकात लक्ष दिवन । “बाबा तुमचें जें अमृतवचन । धर्मशासन तें आमकां ॥१७०॥ आमकां खबर ना दुसरो धर्म । आमकां ना लज शरम । गुरुवचन पालन हेंच वर्म । हेंच वेदशास्त्र आमचे खातीर ॥१७१॥ गुरुआज्ञेचें परिपालन । हेंच शिश्याचें शिश्यपण । हेंच आमचें वळलें भुशण । आज्ञा मोडप हें दुशण आमकां ॥१७२॥ जावं सुखी वा कश्टी । परिणामाचेर ना दृश्टी । घडटलें जें आसत 'अदृश्टीं । करपी करून घेवपी तो परमेश्वर ॥१७३॥ आमकां फकत एकूच खबर । नित्य तुमच्या नामाचो उच्चार । स्वरूप सदांच गुरु दोळ्यां मुखार । आज्ञांकीत जावचें रातदीस ॥१७४॥ हिंसे अहिंसे विशीं आमी अज्ञान । आमचे तारक सदगुरु चरण । आज्ञा कित्याक हाचीय ना जाण । पालन करप इतलेंच खबर ॥१७५॥ गुरु आज्ञा जंय स्पश्ट । योग्य अयोग्य वा बरें वायट ।

हैं विचारता तो शिश्य नश्ट । सेवाभ्रश्ट समजतां हांव ॥१७६॥ गुरुआज्ञेचें उल्लंघन । तेंच जिवाचें अधःपतन ।  
 गुरुआज्ञेचें परिपालन । मुख्य धर्माचरण हेंच ॥१७७॥ चित्त गुरुचरणीं सावधान । उरुं वा वचूं प्राण । आमकां  
 गुरुचीच आज्ञा प्रमाण । परिणाम निर्वाण तो जाणटा ॥१७८॥ कळना आमकां अर्थ अनर्थ । कळना आमकां स्वार्थ  
 परार्थ । कळटा फक्त गुरु कार्याचो अर्थ । तोच परमार्थ आमचे खातीर ॥१७९॥ गुरुवचना मुखार । 'विधिनिशेध  
 दिसता व्यर्थ । गुरुआज्ञा कर्तव्या कडेन लक्ष । शिश्याचें वजें गुरुमाथ्यार ॥१८०॥ आमी तुमचे आज्ञेचे दास । योग्य  
 अयोग्य हाडिना मनांत । मागीत जाल्यार जीव पसून दीत । गुरुवचन पाळपा खातीर" ॥१८१॥ मुळचेंच जें दयाभूत ।  
 तेंच मन जातलें पाशाणावत । मुसलमानूय जें करपाक धजनात । ब्राह्मण तयार तें करपाक ॥१८२॥ दिसतलें  
 श्रोत्यांक हें अवघड । मात हें सदगुरुचें गारुड । जायात एकदां गुरुवचन आरुढ । सुट्टलें गूढ तत्काळ ॥१८३॥  
 एकदां तांचो धरतकूच सांगात । दवरतकूच पांयांचेर परम विस्वास । मागीर शिश्याचो हुसको तांकांच । घेवचे  
 पडनात कश्ट कसलेच ॥१८४॥ पूर्ण ओंपून घेयात पांयांचेर । उरचो ना कसलोच भंय मागीर । फक्त तोच  
 आत्मविश्वास खर । दाखयतलो पलतड खात्रेन ॥१८५॥ शिश्यांचे प्रकार तीन । उत्तम मध्यम आनी अधम । करून  
 दरेकल्याचें योग्य संकलन । हाडटा तो <sup>३</sup>अभिव्यक्तीक ॥१८६॥ सांगिनासतनाच मनांतलें जाणप । जाणटकूच सेवा  
 करपाक लागप । प्रत्यक्ष आज्ञे उपरांत न आडखल्प । जाणटा तो शिश्य 'उत्तम' ॥१८७॥ गुरुची आज्ञा मानप ।  
 अक्षरान अक्षर आचरणांत हाडप । कार्य करपाक न अनमनप । जाणटा तो शिश्य 'मध्यम' ॥१८८॥ गुरुन आज्ञा  
 करीत रावप । करतां करतां म्हणीतूच उरप । पावला पावलार पाप करप । वळखात तो शिश्य 'अधम' ॥१८९॥ परम  
 १. कर्तव्य कर्तव्याचो विचार. २. युक्ती. ३. स्पष्टतायेक.

श्रीसाईसच्चरीता॥३११

वैराग्य ना अंतरांत । नित्य अनित्य विवेक करिनात । अशांचेर गुरुकृपा कशी जायत । जीण घालयली  
तरीय ॥१९०॥ तरी जो गुरुपदीं निरंतर । इत्पा ताची पूर्ण करता ईश्वर । निश्चल निश्काम करता सत्वर । तो परात्पर  
सोइरा ॥१९१॥ आसचें निर्मल श्रद्धाबळ । ताचेर प्रज्ञेचें बळ प्रबळ । 'सबुरीची जोड अढळ । सबळ ताचो  
परमार्थ ॥१९२॥ हांगा लागना प्राण प्रतिबंध । 'अपानोदान हांचो सोद । हठयोग समाधी वा उद्बोध । साधन दुर्बोध  
तें आमकां ॥१९३॥ आसतकूच शिश्याची भुमिका तयार । सद्गुरु सिद्धीक जायना उशीर । ती तुजे खातीर सदांच  
अनुग्रह तत्पर । उबी एकाच पांयाचेर ॥१९४॥ सगूण साक्षात्कार प्रचिती । भक्तमात्र तेंच अणभवती । भाविकां मदीं  
निर्माण जाता भक्ती । नास्तीक युक्ती देरांक ॥१९५॥ फुडें बाबा काकांक सांगीत । घे हो उदकाचो तांबयो हातांत ।  
आतां हांव 'हलाल' करतां निश्चीत । दितां ताका सद्गती ॥१९६॥ आर्दींच बोकडो तेंकला मरपाक । थंयच आसा  
तेक्या \*नजीक । फकीरबाबांक सुचलो विचार एक । जालें स्मरण योग्य वेळार ॥१९७॥ घेतलो बाबांचो विचार ।  
बोकडो मारचो तक्याचेर । ते निमतान करतकूच स्थलांतर । सोडलो प्राण त्या बोकडान ॥१९८॥ बोकडाचें मरण  
खात्रेन । वळखून चुकिल्ले सगले जाण । तरीय योग्य वेळ पळोवन । केलो हो खेळ बाबांनी ॥१९९॥ सद्गुरुकृ  
शरण गेले । सद्गुरुरूपूच ते जाले । मीठ दर्यांत न्हावपाक देवलें । जालें पूर्ण तें दर्याचेंच ॥२००॥ जीव हो ह्या जगाचो  
भोक्तो । ईश्वर जगद्भोगप्रदातो । तरीय सद्गुरु एक मोक्षदातो । भांडार निजात्म ऐक्यतेचें ॥२०१॥ कृपा जातकूच  
पोटीं । सद्गुरु दितले दिव्य दृश्टी । तातूंतल्यान मागीर ही सकल सुश्टी । आसपावतली नदरेंत एकेच ॥२०२॥ हेमाड

१. हें उतर बाबांच्या तोंडांतले. ताचो अर्थ धीर. २. अपान आनी उदान ह्या वायांचो, म्हणल्यारूच प्राणायामाचो.

३. फकीर लोक बसपाचे घर. ४. लागी.

॥ अध्याय २३ ॥ ॥ २०३ ॥  
साईचरणीं शरण । तांचेर आँपता देह अभिमान । मनांत महणटा सावधान । बाबा निरभिमान दवरात म्हाका ॥२०३॥  
आतां फुडल्या दोन अध्यायांत । फकांडां विनोदाचें आगळें रांदप । नवलाय ती आयकात । करतात कशे तरेन  
श्रीसाई ॥२०४॥ दिसपाक विनोद करमणूक । तरीय ती भोव बोधदायक । अभ्यासतलो जो भक्त भावीक ।  
मेल्यतलो सूख परम ॥२०५॥ संतसज्जनांनो तुमच्या आशिर्वादान । रचिल्लो भक्त हेमाडपंतान । जय अणकारीत  
श्रीसाईसच्चरितांतल्यान । गुरुभक्तलीला दर्शनं नांवाचो हो तेविसावो अध्याय सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

॥ श्रीसाईसच्चरीता ॥ ३१३ ॥